

## مولانا مودودی کا تصورِ اجتہاد

رسوانہ اعجاز °

سید مودودی کا ایک امتیازی پہلو یہ ہے کہ انہوں نے جودا اور تقلید کے ایک عمومی مزاج کو توڑنے کی بھرپور کوشش کی۔ اگرچہ وہ بیسویں صدی میں یہ کام کرنے والے پہلے آدمی نہیں تھے لیکن انہوں نے جو کام کیا وہ اُن مذہرات خواہان (apologetic) نقطہ نظر رکھنے والوں سے فی الحقيقة مختلف تھا جنہوں نے اجتہاد کے نام پر علومِ اسلامی کی بعض اساسات کو تسلیم کرنے سے انکار کر دیا، مثلاً یہ کہنا کہ سنتِ اسلامی قانونی سازی کا بنیادی ماقننہیں ہے اور صرف قرآن کی بنیاد پر اجتہاد کرنے پر زور ہونا چاہیے۔ ان کے عکس سید مودودی نے مذہرات خواہان سوچ رکھنے والوں اور تقلید پسند روایتی مذہبی طبقے کو راهِ اعتدال دکھائی اور قرآن و سنت کی بنیاد پر اجتہاد کی طرف توجہ دلائی اور خود بھی مختلف معاملات میں اجتہاد کیا۔ بلامبالغہ امت مسلمہ کے مستقبل میں اجتہاد کو ایک فیصلہ کن حیثیت حاصل ہے۔

سید مودودی نے اجتہاد کے مسئلے پر جو کفری خدمات انجام دی ہیں، ان کو پانچ اجزاء میں تقسیم کر کے غور کیا جاسکتا ہے:

○ انہوں نے امت کے عروج و زوال میں اجتہاد کا مقام متعین کیا۔

○ انہوں نے جود پر ضرب لگائی اور اہل علم کو جنہوڑا کہ وہ اجتہاد کے میدان میں آگے بڑھیں۔

- انہوں نے ایک طرف غلط اجتہاد کی روک حام کے لیے تا اپر اختیار کیئے، دوسری جانب اجتہاد کی راہ میں رکاوٹ ڈالنے والوں کی بھی مراحت کی۔
- انہوں نے اجتہاد کے دائرے کو بہت واضح طور پر متعین کیا اور اس میں وسعت اختیار کی۔
- انہوں نے اجتہاد کے اصول متعین کیئے جن کو مجتہدین کے لیے جدید مسائل حل کرنے میں بنیاد بنتا چاہیے۔

سید مودودی نے یہ کام اپنی تحریروں میں بھی کیا اور ان مسائل کے حوالے سے بھی جن میں انہوں نے اجتہاد کیا اور اپنی رائے ظاہر کی۔ بعض ماہرین کی رائے میں ان کے اجتہادات کا بیشتر حصہ درجمان القرآن کے جاری ہونے کے پہلے چار پانچ برسوں میں لکھا گیا۔ ان تحریروں میں ان کا موقف اتنا چونکا دینے والا تھا کہ علامہ محمد اقبال جن کی نظر میں فقہ اسلامی کی تخلیل جدید کا کام مسلمانوں کے ایجمنٹے پر سرفہرست ہوتا چاہیے تھا، اس کے لیے ان کی نظر سید مودودی کی طرف گئی اور ان کو پہچان کوٹ آنے کی دعوت دی۔ قرائن و شواہد بتاتے ہیں کہ اس کام کے ساتھ ساتھ سید مودودی کی ترجیحات میں وسعت تھی۔ اس لیے کہ فقہ کسی خلا میں کام نہیں کر سکتا جب تک تہذیبی روح اور ایسے افراد نہ پیدا ہوں جو اس فقہ کو عملی جامہ بھی پہنا سکیں۔ اس لیے انہوں نے اپنی توجہ ایسی تحریک برپا کرنے پر مرکوز کردی جو اسلام کو غالب کرے۔ اس کوشش میں ان کے اجتہادات میں بھی پہلے برسوں کی نسبت کچھ کمی محسوس ہوتی ہے۔ لیکن پہلے پانچ سال میں اصولی طور پر اجتہاد کے موضوع پر بھی اور حقوق ازوجین دیہات میں نمازِ جمعہ، غیر عربی میں خطبہ جمعہ، لاوزڈ اپسکر کا استعمال وغیرہ مسائل پر ان کا نقطہ نظر اجتہادی شور کا مظہر ہے۔ یہ صرف مسائل نہیں تھے بلکہ ان مسائل پر اجتہاد کرتے ہوئے انہوں نے بہت سے اہم اصول بھی وضع کیے۔ یہ مباحث بہت دل چسب ہیں اور آج بھی اگر کایا اجتہاد درپیش ہو تو روشنی فراہم کر سکتے ہیں۔

### جمود اور تقليدي روئيے پر زد

مسلمانوں کے عروج و زوال میں سید مودودی اجتہاد کو جہاد کے پہلو بہ پہلو رکھتے ہیں کہ مسلمانوں پر مایوس کن افتاد اس لیے پڑی کہ ایک جانب روح جہاد سرد پڑ گئی اور دوسری طرف

مسلمان اجتہاد سے دست بردار ہو گئے۔

جمود جس کا نقطہ آغاز شاید اتنا واضح طور پر متعین نہیں کیا جاسکتا کہ وہ چوتھی صدی سے شروع ہوا یا چھٹی صدی میں یا پورا جمود کسی طاری بھی ہوا نہیں اور اجتہاد کا دروازہ کبھی کلی طور پر بند بھی ہوا نہیں ۔ یہ وہ مباحث ہیں جن پر ہمارے داش و رجھٹ کر رہے ہیں ۔ تاہم بحیثیت مجموعی امت مسلمہ پر ایک جمود طاری تھا، جس پر سید مودودی نے ضرب لگائی اور شدت کے ساتھ آواز اٹھائی ۔ ایسا معلوم ہوتا ہے کہ جیسے ہمارے اہل علم کے ہاں چھٹی صدی کے بعد کیلئے آ کر رک گیا ہوا وہ جدید مسائل کا سامنا نہ کر پا رہے ہوں ۔ تاہم سید مودودی نے اس بات کو یوں واضح کیا کہ ہمارے اہل علم ابھی تک ماضی سے نکل کر حال کے دور میں داخل نہیں ہو سکے ہیں ۔ موجودہ حالات میں نت نئی سائنسی فک ایجادات اور ان کے نتیجے میں متعدد تہذیبی اور دینی مسائل پیدا ہو رہے ہیں، مگر بد قدمتی سے ہمارے اہل علم ان سے آشنا نہیں ہیں، جیسے وہ اس دور میں رہتے ۔ جمود اور تقیدی رویوں کے اسباب کا تعین کرتے ہوئے سید مودودی نے کہا کہ ترتیب یہ ہے:

”سب سے پہلے اللہ کی کتاب، اس کے بعد رسول اللہ اور اس کے بعد اہل علم کا اجتہاد تھا۔ بالآخر ترتیب اُٹ گئی اور عمل لے پہلے اہل علم کا اجتہاد پھر رسول اللہ اور اس کے بعد کتاب اللہ کو مقام دیا جانے لگا۔ اس ترتیب کے اُتلئے سے بے شمار فروعیات پیدا ہوتا اس کے لیے ان کتابوں کی طرف رجوع کر لی۔ پھر لوگ اس پر قائم ہو گئے کہ جب کوئی مسئلہ پیدا ہوتا اس کے لیے ان کتابوں کی فکراللہ کریں جو کتاب اللہ کی طرح ابدی نہیں ہو سکتی تھیں اور ان افراد کی فکر ہی کو منہماً بحالیاً گیا جن کی فکراللہ کی کتاب اور نبی کریم صلی اللہ علیہ وآلہ وسلم کی سنت اور بصیرت کے بر عکس تمام زمانوں پر حاوی نہیں ہو سکتی تھی۔ یہ جمود کا نبیادی سبب تھا۔“ (روزنامہ جسارت، کراچی، نومبر ۱۹۹۵ء، ص ۲۸-۲۹)

### جمود کے اسباب

اس جمودی کیفیت کے اسباب کا تذکرہ وہ ان الفاظ میں پیان کرتے ہیں: ”نبیادی نقص اس مسخ شدہ مذہبیت میں یہ ہے، کہ اس میں اسلامی شریعت کو ایک محمد شاستر بناؤ کر رکھ دیا گیا ہے۔ اس میں صدیوں سے اجتہاد کا دروازہ بند ہے جس کی وجہ سے اسلام ایک زندہ تحریک کے بجائے

محض عہد گذشتہ کی ایک تاریخی یادگار بن کر رہ گیا ہے اور اسلام کی تعلیم دینے والی درس گاہیں آثار قدیمہ کے محافظ خانوں میں تبدیل ہو گئی ہیں۔ ظاہر ہے کہ ابھی لوگ اس چیز کو دیکھ کر زیادہ سے زیادہ تاریخی ذوق کی بنا پر اظہارِ قدر شناسی تو کر سکتے ہیں، مگر یہ توقع ان سے نہیں کی جاسکتی کہ وہ حال کی تدبیر اور مستقبل کی تعمیر کے لیے اس سے ہدایت و رہنمائی حاصل کرنے کی ضرورت محسوس کریں گے۔ (تحریک آزادی بند اور مسلمان، دوم، ص ۱۳۹)

استغفار کے سیاسی تہذیبی اور علمی غلبے کے زیر اثر جب مسلمانوں کے اندر فکری و نظریاتی انحطاط میں مزید تیزی آئی تو ایمان کا سرمایہ بھی تلاشیک و ریب کی نذر ہونے لگا۔

علامہ اقبال مسلمانوں کے زوال و انحطاط کے متعلق ضربِ کلیم میں فرماتے ہیں:

کیا گیا ہے غلامی میں بنتا تھا کو	کہ تھے سے ہونہ کی فقر کی تکمیلی
مثال ماہ چمکتا تھا جس کا داغی وجود	خرید لی ہے فرگی نے وہ مسلمانی
ہوا حريف مد و آفتاب تو جس سے	ہی نہ تیرے ستاروں میں وہ درختانی
یہاں تک کہ فرگی حکر انوں کی تقلید نے مرگِ تخیل کے مرحلے تک پہنچا دیا!	
کس درجہ یہاں عام ہوئی مرگِ تخیل	ہندی بھی فرگی کا مقائد، عجمی بھی!
مجھ کو تو یہی غم ہے کہ اس دور کے بہزاد	کوہ بیٹھے ہیں مشرق کا سر و درازی بھی
سید مودودی کی تشخیص بھی یہی ہے کہ: "مسلمانوں پر مغربی تکوار اور قلم دونوں کا حملہ ایک ساتھ ہوا۔ جو دماغ مغربی طاقتلوں کے سیاسی غلبے سے مرعوب اور دہشت زدہ ہو چکے تھے ان کے لیے مشکل ہو گیا کہ مغرب کے فلسفہ و سائنس اور ان کی پروپرڈا تہذیب کے رب و داب سے محفوظ رہتے..... مزید برآں ایک مرعوب ذہنیت کے ساتھ مغربی استادوں کے سامنے زانوے ادب تک کیا تھا، اس لیے مسلمانوں کی تیاریوں نے شدت کے ساتھ مغربی افکار اور سائنسی کم نظریات کا اثر قبول کیا۔ ان کی ذہنیتیں مغربی سائنس میں ڈھلتی چلی گئیں۔ ان کے دلوں میں مغربی تہذیب کا نفعہ پڑھتا چلا گیا۔ ان میں وہ ناقلان نظر پیدا ہی نہیں ہوئی جس سے وہ صحیح اور غلط کو پرکھتے اور صرف صحیح کو اختیار کرتے۔ اور ان میں یہ صلاحیت ہی پیدا نہ ہو سکی کہ آزادی اور استقلال کے ساتھ غور و فکر کرتے اور اپنے ذاتی اجتہاد سے کوئی رائے قائم کرتے، اسی کا نتیجہ ہم دیکھ رہے ہیں	

کہ اسلامی تہذیب جن بیانوں پر قائم ہے وہ منزل ہو گئی ہیں۔ ذہنیتوں کا وہ سانچا ہی بگزگیا ہے جس سے اسلامی طریق پر سوچا اور سمجھا جاسکتا تھا۔ مغربی طریق پر سوچنے اور مغربی تہذیب کے اصولوں پر اعتقاد رکھنے والے دماغ کی ساخت ہی ایسی ہے کہ اس میں اسلام کے اصول ٹھیک نہیں بیٹھ سکتے، اور جب اصول ہی اس میں نہیں سماکتے تو فروع میں طرح طرح کے شبہات اور نت نئے شکوک پیدا ہونا ہرگز قابلِ تجہب نہیں۔ (تفصیلات، ص ۱۹-۲۰)

اسی طرح سید مودودی نے اپنے ایک مضمون بعنوان ”ملت کے تعمیر نو کا صحیح طریقہ“ میں امت کے جمود اور افتراق و انتشار کو نہایت بلیغ اور جامع انداز میں بیان کیا ہے: ”جب تک علماءِ اسلام اس مأخذ و منبع [قرآن و سنت] سے الکتاب علم کرتے رہے اور صحیح غور و فکر سے کام لے کر اپنے اجتہاد سے علمی و عملی مسائل حل کرتے رہے، اس وقت تک اسلام زمانے کے ساتھ حرکت کرتا رہا۔ مگر جب قرآن میں غور و فکر کرنا چھوڑ دیا گیا، جب احادیث کی تحقیق اور چھان میں بند ہو گئی، جب آنکھیں بند کر کے پچھلے محدثین اور مفسرین کی تقلید کی جانے لگی، جب پچھلے فقہاء اور متكلمین کے اجتہادات کو اٹل اور دائیٰ قانون بنالیا گیا، جب کتاب و سنت سے براہ راست اکتاب علم ترک کر دیا گیا، اور جب کتاب و سنت کے اصول چھوڑ کر بزرگوں کے نکالے ہوئے فروع ہی اصل بنالیے گئے تو اسلام کی ترقی دفعتاً رک گئی۔ اس کا قدم آگے بڑھنے کے بجائے پیچھے ہٹنے لگا۔ اس کے حامل اور وارث علم و عمل کے نئے میدانوں میں دنیا کی رہنمائی کرنے کے بجائے پرانے مسائل اور علوم کی شرح و تیریز میں منہک ہو گئے۔ جزئیات اور فروع میں جھکڑنے لگئے نئے نئے ماہب نکلنے اور دوراز کار مباحث میں فرقہ بندی کرنے لگے۔“ (ایضاً، ص ۱۵۸)

### ذہنی انحطاط اور مادی تنزل

سید مودودی مسلم نوجوانوں کی سوئی ہوئی خودی اور ان کے جمود زدہ احساس کو ٹھوکر لگا کر جگانے کی کوشش کرتے ہیں، ان کو اپنے شخص کا شعور دیتے ہیں اور ان کو اصل فساد سے آگاہ کرتے ہیں جس سے مسلم سوسائٹی اور مسلم فکر دوچار ہے۔

علامہ اقبال اور سید مودودی کے افکار و نظریات میں اس باب میں ممااثت پائی جاتی ہے۔

دونوں نے مسلمانوں کے حالات و کیفیات کا انتہائی حقیقت پسند ادا تاریخی تجزیہ کیا ہے اور اس مرض کی نشان دہی کی ہے جو مسلم تہذیب کے سقوط کا سبب ہنا۔ دونوں اس راے کا اظہار کرتے ہیں کہ قوموں کے عروج زوال میں بلا کسی استثنائے فطرت کا یہ اٹل قانون کا فرمارہا ہے کہ جب کوئی قوم ندرت فکر عمل، تحقیق و اکشاف سے جیسی صفات سے محروم ہو جاتی ہے تو اسے میدان عمل اپنے سے بہتر قوم یا گروہ کے لیے خالی کر کے مغلوبیت اختیار کرنا پڑتی ہے۔ اس لیے کہ خالق کا نبات کو جہان آب و گل پر زندہ لا شوں کی حکمرانی پسند نہیں۔ علامہ اقبال اور مفہمن حجاز میں فرماتے ہیں:

آزاد کی رُگ سخت ہے ماندِ رُگ سُنگ	حکوم کی رُگ زم ہے ماندِ رُگ تاک
حکوم کا دل مردہ و افردہ و نومید	آزاد کا دل زندہ و پُرسوں و طرب تاک
آزاد کی دولت دل روشن، نفس گرم	حکوم کا سرمایہ فقط دیدہ نم ناک
حکوم ہے بیگانہ اخلاص و مروت	ہر چند کہ منطق کی دلیلوں میں ہے چالاک
ممکن نہیں حکوم ہو آزاد کا ہدوش	وہ بندہ افلاؤں ہے یہ خواجه افلاؤں ہے

اس موضوع کو سید مودودی اس طرح بیان کرتے ہیں: ”فطری قانون یہی ہے کہ جو قوم عقل و فکر سے کام لیتی اور تحقیق و اکشاف کی راہ میں پیش قدمی کرتی ہے اس کو چونی ترقی کے ساتھ ساتھ مادی ترقی بھی نصیب ہوتی ہے اور جو قوم تہکر و تدبر کے میدان میں مسابقت کرنا چھوڑ دیتی ہے۔ وہ چونی اخحطاط کے ساتھ مادی تنزل میں بھی بیٹلا ہو جاتی ہے۔ پھر چونکہ غلبہ نتیجہ ہے قوت کا اور مغلوبیت نتیجہ ہے کمزوری کا، اس لیے چونی و مادی حیثیت سے درمانہ اور ضعیف قومیں اپنی درماندگی اور ضعف میں جس قدر ترقی کرتی جاتی ہیں اسی قدر غلامی اور حکومیت کے لیے مستعد ہوتی چلی جاتی ہیں اور طاقت ور (چونی مادی دونوں حیثیتوں سے طاقت ور) قومیں ان کے دماغ اور ان کے جسم دونوں پر حکمران ہو جاتی ہیں۔“ (تفقیحات، ص ۹-۱۰)

سید مودودی اس نتیجے پر بچتے ہیں کہ امت مسلمہ کی نکست و ریخت اور زوال جو نظر آ رہا ہے وہ فی الحقيقة کمزور سیرت اور علم و عمل سے عاری قوم کی تہذیب کا ایک دوسرا صاحب علم، فعال اور باعمل قوم کے درمیان مقابلے کا نتیجہ ہے۔ انہوں نے ایک معانج کی طرح امت کے ان امراض کا علاج شروع کیا اور جب حالت سدھرتی ہوئی نظر آئی تو مقوی ادویات سے ایمان و اسلام

کو صحت مند بنانے کی کوشش میں لگ گئے۔ وہ جماعت اسلامی کا مقصد، تاریخ اور لائحہ عمل میں لکھتے ہیں: ”کوئی تہذیبی و تدبی حركت جمود کی چنانوں سے نہیں روکی جاسکتی۔ اس کو اگر روک سکتی ہے تو ایک مقابل کی تہذیبی و تدبی حركت ہی روک سکتی ہے۔“ (ص ۹۰-۹۱)

### فکری ارتقا اور اجتہاد

امت مسلمہ کی اس بے بُی اور جمود کے خاتمے کے لیے سید مودودی نے اجتہاد پر زور دینے کے ساتھ اس بات کا اہتمام کیا اور تاکید کی کہ اجتہاد بے لگام نہ ہو اور ایسے لوگوں کے ہاتھوں انجام نہ پائے جو اس کے اہل نہ ہوں۔ وہ اس کا بھی اہتمام کرتے ہیں کہ سلف نے جو صدیوں سے فرقہ کی ترتیب کا حصی کا رنامہ انجام دیا ہے اس کو نذر آتش نہ کر دیا جائے، یا پوری عمارت کو نہ ڈھا دیا جائے، بلکہ فقہ میں جو چیز زمانے کا ساتھ دے سکتی ہو اسے برقرار رکھا جائے اور جو چیز ساتھ نہ دے سکتی ہو، قرآن و سنت کی روشنی میں اس کی مقابل چیزیں سوچی جائیں۔ یہ سارے مباحث ان کے مضامین میں بھی موجود ہیں اور ان مباحث میں بھی جو انھوں نے ان مسائل کے حل کے ضمن میں کیے، جن کے بارے میں انھوں نے اجتہاد سے کام لیا۔

یہ امر مسلمہ ہے کہ حالات و واقعات میں تغیر و تنوع ناگزیر ہے۔ اس لیے اجتہاد و قیاس سے کام لینا بھی ناگزیر ہے۔ علامہ عبدالوهاب شعراءؒ نے دسویں صدی ہجری میں اور مشہور حنفی عالم مولانا عبدالعلی نے تیھویں صدی ہجری میں لکھا ہے کہ: اجتہاد کے ممنوع اور مسدود ہونے پر کوئی کمزور قسم کی شرعی دلیل بھی موجود نہیں ہے (ماہنامہ فاران، کراچی، مارچ ۱۹۹۵ء، ص ۲۹)۔ جواہکام آئندہ سلف اور فقہا کے درمیان اختلافی ہوں تو ان میں حالات و ضروریات کی بنا پر کسی ایک رائے کو ترجیح دینے کے لیے بھی اجتہاد کیا جاسکتا ہے اور جواہکام عرف و رواج پر بنی ہوں ان میں بھی عرف و رواج کے تغیر کی وجہ سے جدید اجتہاد کیا جاسکتا ہے۔ لیکن قرآن و سنت کے قطعی اور صریحی احکام اور نصوص کی اجتماعی تعبیر کے خلاف اجتہاد کرنادین میں تحریف و ترمیم کے متادف ہے۔

### اجتہاد کے لیے ضروری اوصاف

سید مودودی تفہیمات جلد سوم میں اجتہاد کا مقصد و منہاج بیان کرتے ہوئے لکھتے ہیں:

”اجتہاد کا مقصد چونکہ خدا کی قانون کو انسانی قانون سے بدلا نہیں بلکہ اس کو تھیک تھیک سمجھنا اور اس کی رہنمائی میں اسلام کے قانونی نظام کو زمانے کی رفتار کے ساتھ ساتھ تحرک کرنا ہے اس لیے کوئی صحت مندانہ اجتہاد اس کے بغیر نہیں ہو سکتا کہ ہمارے قانون سازوں میں حسب ذیل اوصاف موجود ہوں:

- ۱- شریعت الہی (قرآن و سنت) پر ایمان، اس کے برق ہونے کا یقین، اس کے اجاع کا ملخصانہ ارادہ، اس سے آزاد ہونے کی خواہش کا محدود ہونا اور مقاصد، اصول اور اقدار (values) کی دوسرے مأخذ سے لینے کے بجائے صرف خدا کی شریعت سے لیتا۔
- ۲- عربی زبان اور اس کے قواعد اور ادب سے اچھی واقفیت، کیونکہ قرآن اسی زبان میں نازل ہوا ہے اور سنت کو معلوم کرنے کے ذرائع بھی اسی زبان میں ہیں۔
- ۳- قرآن اور سنت کا علم جس سے آدمی نہ صرف جزوی احکام اور ان کے موقع سے واقف ہو بلکہ شریعت کے کلیات اور اس کے مقاصد کو بھی اچھی طرح سمجھ لے۔
- ۴- بچپنے میتھدین امت کے کام سے واقفیت، جس کی ضرورت صرف اجتہاد کی تربیت ہی کے لیے نہیں ہے بلکہ قانونی ارتقا کے تسلیم (continuity) کے لیے بھی ہے۔
- ۵- عملی زندگی کے حالات و مسائل سے واقفیت، کیونکہ انھی پر شریعت کے احکام اور اصول و قواعد کو مطبّق کرنا مطلوب ہے۔
- ۶- اسلامی معیار اخلاق کے لحاظ سے عمدہ سیرت و کردار، کیونکہ اس کے بغیر کسی کے اجتہاد پر لوگوں کا اعتماد نہیں ہو سکتا۔

اجتہاد اور اس کی بنا پر ہونے والی قانون سازی کے مقبول ہونے کا انحصار جس طرح اس بات پر ہے کہ اجتہاد کرنے والوں میں اس کی الہیت ہو اسی طرح اس امر پر بھی ہے کہ یہ اجتہاد صحیح طریقے سے کیا جائے۔ مجتہد خواہ تعمیر احکام کر رہا ہو یا قیاس و استنباط، بہر حال اسے اپنے استدلال کی بنیاد قرآن اور سنت ہی پر رکھنی چاہیے..... قرآن و سنت سے جو استدلال کیا جائے وہ لازماً ان طریقوں پر ہوتا چاہیے جو اہل علم میں مسلم ہیں۔ (تفہیمات، سوم، ص ۱۱-۱۲)

اس پس منظر میں ایک صاحب نے سید مودودی سے دریافت کیا تھا کہ کیا اجتہاد کے

دروازے کو آج کھولنے کی شدید ضرورت نہیں ہے۔ وہ اجتہادی اصول جو آج سے ہزار سال قبل بنائے گئے تھے ان کو آج کے مسائل پر بھی بڑی سختی سے نافذ کیا جائے گا؟ اس کے جواب میں انہوں نے لکھا: ”اجتہاد کا دروازہ کھولنا چتنا ضروری ہے اتنا ہی احتیاط کا مقاضی بھی ہے۔ اجتہاد کرنا ان لوگوں کا کام نہیں ہے جو تربیت کی مدد سے قرآن پڑھتے ہوں۔ حدیث کے پورے ذخیرے سے نہ صرف یہ کہ ناؤ اقت ہوں بلکہ اس کو دفتر بے معنی سمجھ کر نظر انداز کر دیتے ہوں۔ مچھلی ۱۳ صدیوں میں فقہاء اسلام نے اسلامی قانون پر جتنا کام کیا ہے اس سے سرسی واقفیت بھی نہ رکھتے ہوں اور اس کو بھی فضول سمجھ کر پھینک دیں پھر اس پر مزید یہ کہ مغربی نظریات و اقدار کو لے کر ان کی روشنی میں قرآن کی تاویلیں کرنا شروع کر دیں۔ اس طرح کے لوگ اگر اجتہاد کریں گے تو اسلام کو سخ کر کے رکھ دیں گے۔“ (ایضاً، ص ۳۰)

### اصولِ اجتہاد

سید مودودی اجتہاد کے اصول بیان کرتے ہوئے لکھتے ہیں:

- ۱- پہلا اصول یہ [ ہے ] کہ آدمی اس زبان کو اور اس کے قواعد اور محاوروں اور ادبی نزاکتوں کو اچھی طرح سمجھتا ہو جس میں قرآن نازل ہوا ہے۔ (ایضاً، ص ۳۱)
- ۲- دوسرا اصول یہ ہے کہ آدمی نے قرآن مجید کا اور ان حالات کا جن میں قرآن مجید نازل ہوا ہے، گہرا اور وسیع مطالعہ کیا ہو۔

۳- تیسرا اصول یہ ہے کہ آدمی اس عمل درآمد سے اچھی طرح واقف ہو جو رسول اللہ صلی اللہ علیہ وسلم اور خلفاء راشدینؓ کے دور میں اسلامی قوانین پر ہوا ہے۔ ظاہر بات ہے کہ قرآن خلا میں سفر کرتا ہوا راہ راست ہمارے پاس نہیں ہٹکنے گیا ہے۔ اس کو جدا کی طرف سے ایک نبی لایا تھا۔ اس نبی نے اس کی بنیاد پر افراد تیار کیے تھے، معاشرہ بنایا تھا، ایک ریاست قائم کی تھی، ہزار ہا آدمیوں کو اس کی تعلیم دی تھی اور اس کے مطابق کام کرنے کی تربیت دی تھی۔ ان ساری چیزوں کو آخر کیسے نظر انداز کیا جاسکتا ہے۔ ان کا جو یکارڈ موجود ہے اس کی طرف سے آنکھیں بند کر کے قرآن کے الفاظ سے احکامِ نکال لینا کس طرح صحیح ہو سکتا ہے۔ (ایضاً، ص ۳۱)

۴۔ چوتھا اصول یہ ہے کہ آدمی اسلامی قانون کی پچھلی تاریخ سے واقف ہو۔ وہ یہ جانے کے پچھلی ۱۳ صدیوں میں صدی بے صدی اس پر کیا کام ہوا ہے اور مختلف زمانوں میں وقت کے حالات پر قرآن اور سنت کے احکام کو منطبق کرنے کے لیے کیا کیا طریقے اختیار کیے گئے ہیں اور تفصیلاً کیا احکام مرتب کیے جاتے رہے ہیں۔۔۔ ایک داشمن دن قوم اپنے اسلاف کے کیے ہوئے کام کو بر باد نہیں کرتی بلکہ جو کچھ انہوں نے کیا ہے اس کو لے کر آگے وہ کام کرتی ہے جو انہوں نے نہیں کیا، اور اس طرح مسلسل ترقی جاری رہتی ہے۔

۵۔ پانچواں اصول یہ ہے کہ آدمی ایمان داری کے ساتھ اسلامی اقدار اور طریقہ اور خدا اور رسول کے احکام کی صحت کا معتقد ہو اور رہنمائی کے لیے اسلام سے باہر نہ دیکھے بلکہ اسلام کے اندر ہی رہنمائی حاصل کرے۔ یہ شرط ایسی ہے جو دنیا کا ہر قانون اپنے اندر اجتہاد کرنے کے لیے لازمی طور پر لگائے گا۔ (ایضاً، ص ۳۱-۳۲)

### اجتہاد اور مصلحت و حکمت

سید مودودی نے یہ بات واضح طور پر کہی کہ جو بھی اجتہاد کیا جائے وہ ”مصلحت“ اور ”حکمت“ کے مطابق ہونا چاہیے۔ شریعت کا ہر حکم کسی مصلحت پر مبنی ہے اور اگر حالات اور زمانے میں تغیر ہوتا احکام کی نوعیت بھی بدلتے گی۔ اس کے بعد انہوں نے اجتہاد کا دائرہ ان الفاظ میں معین کیا: ”اجتہاد کے لیے الفاظ اور اسپرٹ دونوں ہی کو ملحوظ رکھنا ضروری ہے، لیکن اسپرٹ کا مسئلہ خاصاً پوچھیدہ ہے۔ اگر اسپرٹ سے مراد وہ چیز ہے جو بحیثیت مجموعی قرآن کی تعلیمات، رسول اللہ صلی اللہ علیہ وسلم کے عمل، خلفاء راشدینؓ کے عمل اور بحیثیت مجموعی فقہاء امت کے فہم سے ظاہر ہوتی ہے، تو بلاشبہ یہ اسپرٹ ملحوظ رکھنے کے قابل ہے اور اسے نظر انداز نہیں کیا جاسکتا۔ لیکن اگر الفاظ قرآن اور سنت سے لیے جائیں اور اسپرٹ کہیں اور سے لائی جائے تو یہ سخت قابلی اعتراض چیز ہے اور ایسی اسپرٹ کو ملحوظ رکھنے کے معنی یہ ہیں کہ ہم خدا اور رسولؐ کا نام لے کر ان سے بغاوت کرنا چاہتے ہیں۔“ (تفہیمات، سوم، ص ۳۲)

سید مودودی نے اجتہاد کے دائرہ کا میں وسعت و تنوع اختیار کیا۔ اجتہاد میں وہ معاملات

تو آئیں گے ہی جن کے بارے میں کوئی حکم نہ پایا جاتا ہو اور وہ معاملات بھی آئیں گے جن میں فقہا نے استنباط کیا ہے اور اب حالات بدل گئے ہیں۔ لیکن نصوص کے دائرے میں بھی اجتہاد کا ایک دائرة ہے اور وہ یہ ہے کہ کسی نص کا منشا کیا ہے؟ جسے پہلے لوگوں نے متعین کیا اور آج بھی کیا جاسکتا ہے، اور جو قرآن و سنت کی رو سے بالکل واضح احکام تھے، ان کی تعبیر میں صحابہ کرام میں اختلاف رہا۔ بعض الفاظ تک محدود رہے اور بعض نے ان کا مفہوم لیا۔ جیسا کہ حضور کی زندگی میں بھی ایسا واقعہ موجود ہے۔

حدیث مبارکہ میں مذکور ہے کہ حضور اکرم صلی اللہ علیہ وسلم نے حکم دیا کہ تم غزہ، احزاب میں فارغ ہو کر یہودیوں کے قلعوں کی طرف جاؤ تو نیچ میں نماز نہ پڑھو تو بعض لوگوں نے اسے لفظی معنی میں لیا اور نماز عصر پڑھنے بغیر قلعوں تک پہنچے۔ بعض نے کہا کہ حضور کا مطلب یہ تھا کہ جلدی سے پہنچو، ہم نماز پڑھ سکتے ہیں، نماز پڑھ کے جائیں گے۔ دونوں نے ایک نص کی تعبیر کی اور حضور کے سامنے پیش کی۔ آپ نے دونوں میں سے کسی کو غلط نہیں کہا (بخاری، کتاب المغازی)۔ اس کے معنی یہ تھے کہ تعبیر کے اندر بھی گنجائیں موجود ہے کہ حکم کا منشا کیا ہے اور اس منشا کا مفہوم کیا ہے؟ اس کے بعد پھر یہ بھی دیکھا جائے گا کہ یہ حکم کتنی حالات اور کون واقعات کے لیے آیا تھا۔

سید مودودی اجتہاد کے اصول کے ساتھ ساتھ حکمت و مصلحت پر بھی زور دیتے ہیں اور جہاں شریعت کے احکام کی مصلحت اور حکمت قائم نہ رہتی ہو وہاں اجتہاد کی بھی ضرورت ہے، تبدیلی اور توجہ کی بھی۔ آپ نے اپنی کتاب حقوق الزوجین میں بہت سے ایسے مسائل پر قلم اٹھایا ہے جن پر فقہا کی آراء بہت عرصے سے موجود تھیں اور ایسا بھی نہیں کہ انہوں نے بہت انتہائی یا ہنگامہ خیز قسم کی تبدیلیاں ان میں کی ہوں، لیکن اس سے ان کا مزاج معلوم ہوتا ہے کہ تخلق خدا کی منفعت اور مصلحت اور اس کا فائدہ دین میں کتنا ہم ہے۔

سید مودودی نے عمومی ضرورتوں اور تقاضوں کو مد نظر رکھتے ہوئے عورت کے حقوق کی بازیافت کے لیے سعی کی۔ اس کی فکری و عملی ترتیب کے لیے علیحدہ علماء اعلیٰ تعلیمی اداروں کے قیام پر زور دیا اور کہا کہ حصول علم میں اس کا حق ہے۔ حدود میں رہتے ہوئے تمام صحت مند مشاغل کی نہ صرف اجازت دی بلکہ وضاحت فرمائی کہ معاشرے کی تعلیم و ترقی میں مرد سے زیادہ محورت ذمہ دار

ہے۔ بایس طور کہ قدرت نے جو اس کے فرائض مقرر فرمائے ہیں ان کو پورے انہاک اور توجہ سے ادا کرے۔ ان کے نزدیک دوسرا اہم پہلو وہ فقہی قوانین ہیں جن کے ذریعے عورت کی بے بھی و مجبوری میں اضافہ کیا گیا ہے۔ سید مودودی نے دلائل و براہین کے ساتھ ان بعض فقہی آراء کو رد کر کے عورت کی حیثیت کو محکم کیا ہے اور قرآن و سنت نے اسے جو حقوق دیے ہیں ان کا تحفظ کیا ہے۔ اس پہلو پر ان کی تصنیف حقوق الزوجین ان کی بصیرت کی روشن دلیل ہے۔  
( قادری، عروج احمد، اقامۃ دین فرض ہے، مرکزی مکتبہ جماعت اسلامی ہند، ۱۹۷۰ء ص ۶)

### شورائی اجتہاد

اجتہاد کا ایک اہم پہلو شورائی اجتہاد ہے۔ سید مودودی اس بارے میں فرماتے ہیں: ”انفرادی اجتہاد سے جو آزادی جائیں گی اُن کی حیثیت زیادہ سے زیادہ ایک فتویٰ یا ایک انفرادی رائے کی ہوگی۔ اس کو قانون کی طاقت حاصل نہیں ہو سکتی۔ البتہ اس کا فائدہ یہ ہے کہ مختلف لوگ جب شرعی مسائل پر بحث کریں گے اور اپنے اپنے دلائل دیں گے تو مسائل زیادہ اچھی طرح متعین ہوتے چلے جائیں گے۔ اس کے ساتھ اگر شورائی اجتہاد بھی ہو اور اہل علم کی کوئی کوسل ایسی بنائی جائے جو باہمی بحث و مباحثے کے بعد بالاتفاق یا اکثریت سے اجتہادی فیصلے کرے تو یہ چیز بہت مفید ہو سکتی ہے۔ اسی کوسل ایک ریاست میں بھی بنائی جاسکتی ہے اور اس کو ایک دستوری حیثیت بھی دی جاسکتی ہے تاکہ اس کے فیصلے قانونی طاقت حاصل کر لیں۔ اور یہ بھی ممکن ہے کہ اسی ایک کوسل کی حیثیت محس ایک علمی کوسل کی ہو اور وہ علمی حیثیت سے اپنے فیصلے شائع کرے اور ان فیصلوں سے رہنمائی حاصل کر کے قانون ساز ادارے صحیح قانون بنائیں۔ یہ بھی ممکن ہے کہ تمام دنیاۓ اسلام کی ایک مرکزی کوسل ایسی بنائی جائے کہ جو ساری دنیا کے مسلمانوں کی ضروریات کو سامنے رکھ کر اجتہادات کرے۔ اس علمی کوسل کو قائم کرنے میں اگر مسلمان کامیاب ہو جائیں تو یہ بڑی رحمت ثابت ہو گی۔ اس سے تمام مسلمانوں کو رہنمائی حاصل ہو گی اور کسی وقت چل کر یہ بھی ممکن ہو گا کہ ساری مسلمان حکومتوں میں ایک ایسی کوسل کو دستوری حیثیت بھی دے دیں تاکہ اس کے فیصلے تمام مسلمان حکومتوں میں قانون کی طاقت حاصل کر لیں۔” (مولانا مودودی کے انٹرویو، ص ۶۱-۶۰)